

# تاریخی حوالوں میں لاہور اور خاندان لوہارو کی حقیقت

جمیل یوسفزئی\*

## Abstract

*Lahor is regarded as one of the oldest town in the present day Swabi district of Khyber Pakhtunkhwa. The old name of the town is Slatora. It is situated at a strategic location on the bank of river Indus. It remained a centre of cultural activities and educational institutions. Panini, the famous grammarian of Sanskrit language was born here. Lahor was a seat of learning during the Buddhist period. Many archeological sites in the town have been excavated which speak of the historical importance of the town. However, an extensive survey is still needed to further carry out a planned excavation of the specific mounds here of the town.*

*The importance of Lahor has been recorded by a number of historians in their writings. However, with the emergence of the Lahor (in the present day Punjab) its location and geography has always been confused by the scholars. The present article aims at to find out the real location of the town and to specify the exact location and historical importance of the town. It would be discussed in the article that due to the strategic location of Lahor it remained the capital of Hindu Shahi rulers. During Ghaznavid period, Malik Ayaz, a minister of Mahmud Ghaznavi reconstructed it.*

---

\* پروفیسر، گورنمنٹ پوسٹ گریجویٹ کالج، شیوا، صوابی۔  
☆ چھوٹا لاہور خیبر پختونخوا کے ضلع صوابی میں واقع ہے۔

## سلا تورا

مشہور چینی زاہر ہون ساگ گندہارا کا سفر ۶۳۰ء سے ۶۴۳ء تک کے عرصے میں کیا، اس کے کہنے کے مطابق، کشمیر، سوات اور صوابی میں بدھ مت کا زوال شروع ہو چکا تھا، شیو مت کا دور دورہ تھا۔ اُس نے دریائے سندھ کے کنارے آباد شہر (لاہور) کا نام سلا تورا لکھا ہے۔ اس شہر میں سنسکرت کے مشہور قواعد دان مسعی پانینی (پانینی) کی پیدائش ہوئی تھی، پانینی ۴۰۰ ق م میں سنسکرت کے بہت بڑے عالم اور ٹیکسلا یونیورسٹی کے پروفیسر تھے۔<sup>۱</sup>

اس بیان سے یہ باتیں مترشح ہوتی ہیں

۱۔ ساتویں صدی عیسوی میں بدھ مت کا زوال

۲۔ گندہارا کا شہر سلا تورا

۳۔ پانینی کا مواد، سلا تورا

سلا تورا۔ یہ شہر قبل از مسیح سے دریائے سندھ کے کنارے قائم تھا۔ سلا تورا، دو لفظوں کا مرکب ہے۔ سلا، پانی، تورا، سلا تورا، سنسکرت زبان کا مرکب ہے جس کا مطلب تیز پانی ہے۔<sup>۲</sup>

دریائے کے تیز بہاؤ کا ذکر سبھی مورخوں نے کیا ہے، صوفی شاعر رحمان بابا کا ایک شعر ملاحظہ ہو۔

لکہ ہند د اباسین پہ نمودزنگ درومی

ہسی یون دے پہ تلوار تلوار د عمر ۳

”دریائے سندھ کا دریا جس طرح اچھلتا کودتا جاتا ہے، اسی طرح زندگی بھی تیزی کے ساتھ گزر رہی ہے“

پہلوی زبان کا ہندو، سنسکرت میں سندھو ہو گیا، پشتو زبان میں دریائے سندھ کو اباسین

(دریاؤں کا باپ) کہا جاتا ہے۔

### الاصوار

ہیون سانگ کی شہادت و تزکیہ کے تقریباً ۲۰ سال بعد میں ہمیں پہلی مرتبہ باقاعدہ طور پر لاہور کا ذکر مشہور مؤرخ البلاذری کی فتوح البلدان میں ملتا ہے۔ سر اولف کیرو نے اپنی کتاب The Pathans میں وہ حوالہ اس طرح نقل کیا ہوا ہے۔

”کہ ابن سمرہ (امیر معاویہ کا گورنر) نے ۶۶۳ء میں کابل کو فتح کیا، لیکن تین سال بعد کابل کے حکمران ربیل (رتھ پالا) نے بغاوت کی۔ اسی سال ابن سمرہ کے سپہ سالار، مہلب بن ابی صفرہ نے ”بنا اور الاہواز پر، ملتان اور کابل کے درمیان حملہ کیا۔ جہاں اٹھارہ ترک شہسواروں سے ان کا مقابلہ ہوا“۔<sup>۴</sup>

الاصوار (Alahwaz) عربی نقل نویسوں کی غلطی ہے، ملتان اور کابل کے درمیان بنا سے مراد، موجودہ بنوں شہر ہے۔ جسے اب بھی پشتون، بنہ، کہتے ہیں۔ الاہواز، دراصل لاہور (صوابی) کا سلاٹورا ہے۔ اسی حوالے سے بیس سال پہلے ہیون سانگ نے جس سلاٹورا شہر کا ذکر کیا ہے۔ وہ یہی مقام لاہور ہے۔ اس بیان سے پتہ چلتا ہے، کہ سنسکرت کے زمانے کا سلاٹورا، ساتویں صدی کے شروع میں لاہور یا الاہوار کے نام سے شہرت رکھتا تھا۔

الہیروٹی نے اپنی مشہور کتاب، کتاب الہند، کے باب ہشت دہم میں لاہور، کے قلعے کی تعریف کی ہے۔ اور اسے مضبوط ترین قلعہ کہا ہے، الہیروٹی جو کہ محمود غزنوی کے لشکر کے ساتھ آئے تھے، اور نندنہ میں برسوں مقیم رہے، اُس نے لاہور، کو دیکھا تھا اور لاہور کا طول بلد اور عرض بلد بھی بتا دیا ہے، نیز وہ لکھتے ہیں کہ لاہور اور راجگیری (ٹیکسلا) سے کشمیر کے کنارے کے پہاڑ (کلارجگ) برف سے ڈھکے ہوئے نظر آتے ہیں۔ کلارجگ کو پشتون مورخین کوہ مہابن مانتے ہیں، جو ضلع صوابی اور ضلع بونیر کی سرحد پر واقع ہے۔

الہیروٹی لاہور کو نندنہ، پرشاور (پشاور) اور آدینہ پور (جلال آباد) کے درمیان بیان کرتے ہیں۔

اسی مقام کے کئی نام مثلاً الاہوار، لہور، لوہور اور لاہور ہیں۔

### وجہ تسمیہ

لہور، دراصل لوہ اور ور کا مجموعہ ہے، لوہ کے عام معنی لوہا کے ہیں، ور فارسی اور پشتو الفاظ کے آخر میں بطور لاحقہ استعمال ہوتا ہے جس کے معنی والا یا ملکیت کے ہیں۔ مثلاً دیدہ ور، اور تاجور وغیرہ اور بھی بہت سے مقامات کے شروع میں لوہ آیا ہوا ہے۔ مثلاً لوہ گڑھ (لوگر) افغانستان کا مشہور صوبہ اور شہر ہے لوہ کوٹ، کشمیر میں ایک مقام کا نام ہے۔

لوہا زمانہ قدیم سے انسان کے لیے ایک کارآمد دھات رہا ہے۔ حضرت داؤد اور لوہے کا ذکر قرآن مجید میں آیا ہوا ہے، ایران کا مشہور باغی کاوہ ایک لوہار تھا۔ جس نے اپنی دھونکی سے جھنڈا بنایا تھا۔ جو بعد میں ایران کا شعار بن گیا، یہ جھنڈا درفش کاویانی، کے نام سے تاریخ میں مشہور ہے۔

لاہور (صوابی) دراصل دریائے سندھ کے کنارے بڑا صنعتی مرکز تھا۔ جہاں لوہا صاف کرنے کے کارخانے تھے، سید میر خیال بخاری نے اپنی کتاب، لاہور: تاریخ کے آئینے میں، میں لاہور کو عراق اور سمیری زبانوں سے ملایا ہے۔ چونکہ موصوف، پشتونوں کے اسرائیلی النسل ہونے کے دعویدار تھے، اور یہی خیال عبدالحلیم اثر کا بھی تھا، اسلئے ان دونوں حضرات نے لاہور کو، بڑا معید خیال کیا ہے۔ حالانکہ سریانی، سمیری، عکادی وغیرہ کا زمانہ مذکور میں کوئی عمل دخل نہیں تھا۔

لاہور کا قصبہ دریائے سندھ کے شمال میں پہاڑیوں کے درمیان واقع ہے۔ اسی قصبے سے بجانب شرق ۴ میل کے فاصلے پر دریائے سندھ کا مشہور گھاٹ، ہنڈ دریا کے کنارے اب بھی ایک معروف قصبہ ہے۔ یہی وہ مقام جہاں سے سکندر اعظم نے ۳۳۰ ق م میں دریائے سندھ کو عبور کیا تھا۔

لوہ، سنسکرت میں لوہے کو کہتے ہیں۔ ہارا کام کرنے والا، لوہ ہارا، لوہے کا کاروبار کرنے والا یا لوہے کا مرکز، اسی مقام کے مختلف نام تاریخ میں مذکور ہیں۔ مگر سب میں لوہ

یا لہہ کا عنصر پایا جاتا ہے۔ روہ، سرائیکی میں پہاڑ کو کہتے ہیں۔ اسی سے روہیلا بنا ہے۔ ہو سکتا ہے روہ لوہ بن گیا ہو۔ بہر حال لوہ (لوہا) قابل فہم، اور قریب الفہم معلوم ہوتا ہے۔ لوہار، پشتو زبان میں اب بھی ”نو وار“ (آہنگر) مستعمل ہے۔

### ہنڈ

عرب جغرافیہ نویسوں نے اسے، دیہند، دیہند اور ہند کے ناموں سے یاد کیا ہے۔ پروفیسر احمد حسن دانی کے بقول اسی مقام کا پرانا نام اودھے بند پور تھا۔ تاریخ کشمیر میں بھی یہی نام مرقوم ہے۔ سنسکرت میں اودھے کے معنی پانڈے (برتن) کے ہیں۔ چونکہ یہاں گھڑوں کو رسیوں کے ذریعے باندھ کر پل بنایا گیا تھا۔ اسلیے اودھے بند ہو گیا، پود سنسکرت میں مقام اور جگہ کے معنوں میں آتا ہے۔ اسی دریائے سندھ کے کنارے، بوک پور اور قاضی پور کی بستیاں سینکڑوں سال سے قائم ہیں۔ فارسبان تذکرہ نویسوں نے اسے ہند لکھا ہے، (اکبر اعظم نے گوپال داس کی کتاب تاریخ پشاور کے مطابق اس مقام کو درہ ہند کا نام دیا تھا۔)

ہنڈ میں بدھ مت کے آثار کے علاوہ، ایک پرانے فحے کی مضبوط دیواریں اب بھی سیاحوں کو دعوت نظارہ دیتی ہیں۔ چونکہ یہ مقام لاہور کا سیکرٹریٹ اور چھاؤنی تھا، اسلیے اس کی اہمیت بہت زیادہ تھی۔ اٹک کی گزرگاہ بننے سے پہلے یہ مقام پنجاب کا دروازہ اور اہم گھاٹ تھا۔

### ترک شاہی حکومت

عربوں کی پیش قدمی کے زمانے میں کابل پر جس خاندان کی حکومت تھی، اسے عربوں نے ترک شاہی لکھا ہے۔ چونکہ پشاور، کشان خاندان کا پایہ تخت تھا۔ جسے مورخین ترک انسل لکھتے ہیں۔ کابل گرمائی دارالخلافہ تھا، کابل کے حکمران، دراصل کشانوں کے باقیات تھے، جسے بعض اوقات کابل شاہیہ بھی کہا گیا ہے۔ ترک افغان، اوزبک وغیرہ کو عرب مورخین نے الرنخ۔رنخ کے لفظ سے یاد کیا ہے۔ یہی رنخ بعد میں خلیج اور خلجی بنا ہے۔ اگر اس زمانے میں افغان کا لفظ موجود تھا لیکن افغان سے مراد کونسی قوم تھی؟ یہ تحقیق

طلب مسئلہ ہے۔

یعقوب لیث، صفاری خاندان کا اولوالعزم حکمران تھا، اُس نے ۸۷۰ء میں کابل پر قبضہ کیا اور وہاں کی ترک شاہی حکومت کو ختم کیا۔ ترک شاہی یا کابل شاہی حکمرانوں نے کابل کو چھوڑ کر ننگر ہار اور لوہ گڑھ کو مرکز بنایا، خصوصاً لوہ گڑھ (موجودہ لوگر ولایت) اسی شہر میں ان کی تاجپوشی ہوتی تھی۔ ۶

### ہندو شاہیہ اور لاہور

ٹرک شاہیوں کی حکومت کابل میں ختم ہوئی، تو لگاتورمان کے ظلم و ستم سے لوگ تنگ آ گئے، اس کے وزیر گلر، نے لگاتورمان کو قید میں ڈلوا دیا، خود زمام اقتدار سنبھالا، یہی شخص ہندو شاہیہ خاندان کا بانی شمار ہوتا ہے، اگرچہ البیرونی کا بیان واضح نہیں ہے۔ تاہم اتنی بات واضح ہے کہ ہندو شاہیہ نے اپنا پایہ تخت، لاہور (دیہند) کو قرار دیا۔ یہ خاندان ہندوؤں کا آخری شاہی خاندان ثابت ہوا، کیونکہ صفاریوں کی حکومت کے بعد، سامانی برسر اقتدار آ گئے، سبکتگین صفاریوں کے زوال کے بعد خود مختار بن گیا، اُس نے ہندو شاہیہ سے لڑائیاں لڑیں، اس کے بعد، محمود برسر اقتدار آیا، اُس نے غزنی کو دارالخلافہ بنایا، اور ہندو شاہیہ کے استعمال میں مشغول ہو گیا۔ ہندو شاہیہ کے مشہور حکمران، اولف کیرو کے مطابق یہ تھے۔

۱: سپلاپتی دیوا ۲: سمتا دیوا ۳: بھیما دیوا ۴: وکادیوا ۵: خمارایا کا ۷  
ہندو شاہیہ کے زمانے میں محمود غزنوی (۱۰۰۰ء تا ۱۰۲۳ء) نے پشاور اور صوابی میں جے پال اور انند پال کا مقابلہ کیا، جے پال نے شکست کھا کر خودکشی کی، انند پال بڑی بہادری سے مقابلہ کرتا رہا، بالآخر شکست کھا کر کشمیر چلا گیا۔

### نندنہ یا کٹاس

ہندو شاہیہ کے حکمران، تخت نشین ہو کر دوسرا لقب اختیار کر لیتے تھے۔ یہی وجہ ہے کہ مسکوکات اور تاریخی ناموں میں اختلاف پایا جاتا ہے۔ لاہور (ویہند) میں شکست کھا کر،

ہندو شاہیہ نے کوہ نمک کو اپنا مستقر بنایا، نندنہ، کوہ نمک میں، پہاڑوں سے گھرا ہوا محفوظ مقام تھا۔ ۱۰۱۵ء میں محمود کی فوجوں نے نندنہ پر جمع کیا، اور ہندو شاہیہ کو وہاں سے نکلنے پر مجبور کر دیا۔ اسی زمانے میں، ابو ریحان البیرونی پنجاب میں اپنی تحقیقات کو کتابی شکل دے رہے تھے۔ نندنہ سے نکل انندپال کشمیر چلا گیا، اور بقیۃ السیف برہمن پنجاب کے اندرونی شہروں کو چلے گئے، محمود نے کشمیر کی طرف پیش قدمی کی، لوہ کوٹ کا محاصرہ کیا، مگر برف باری سے مجبور ہو کر پسپا ہوا۔

### کشمیر

کشمیر پر بھی اُس زمانے میں برہمنوں کا راج تھا، جو شیومت کے پجاری تھے۔ اسی حکومت کے مشہور راجہ سنکار اور من نے پنجاب اور ہزارہ پر حملہ کیا، دریائے سندھ کے ہندو شاہیہ نے مجبور ہو کر صلح کی۔ ہندو شاہیہ کے حکمران بھیمادیوا نے اپنی بیٹی دیدا رانی کی شادی کشمیر کے حکمران کے بیٹے کشیما گپتا سے کرا دی۔ ۸ اور تاریخ کشمیر نے دیدارانی کو بھیمادیوا کی نواسی بتا دیا ہے۔

### خاندان لوہارو (اول)

دیدارانی بہت زریک اور بیدار مغز ثابت ہوئی، کشیما گپتا کے اقتدار کے زمانے میں بھی وہ سیاہ و سفید کی مالک تھی، اس کے مرنے کے بعد دیدارانی نے باگ ڈور اپنے ہاتھ میں لے لی، کیونکہ اس کا بیٹا کم سن تھا، ۱۰۰۳ء تک برسر اقتدار رہنے کے بعد، اُس نے زمام حکومت اپنے بھتیجے سمگرا م راجہ کے ہاتھ میں دے دی۔ سمگرا م راجہ ہندو شاہیہ کے باقیات میں تھا، کشمیر میں خاندان لوہارو کا اصل بانی یہ راجہ تھا۔ یہ خاندان ۱۱۰۰ء تک برسر اقتدار رہا تا آنکہ لوہارو خاندان کا دوسرا دور شروع ہوا۔ ۹

### خاندان لوہارو (دوم)

یہ خاندان ۱۱۰۱ء سے ۱۱۱۱ء تک برسر اقتدار رہا، پھر طوائف الملوکی کا دور شروع ہوا، کشمیری جاگیرداروں (دمارا) سے سر اٹھایا۔ تاہم خاندان لوہارو نے ریاست کشمیر پر گہرے

اشرات مرتب کیے، لوہارین کا علاقہ اور لوہ کوٹ کا قلعہ اسی خاندان کے باقیات ہیں۔ پہلے ہم بتا چکے ہیں کہ لاہور (صوابی) سے لوہارو کا نام کشمیر گیا، اور اسی زمانے میں نندنہ کا شاہی خاندان تتر پتر ہو کر پنجاب کے اندرونی اضلاع میں پھیل گیا۔ کشمیر میں شارد، تحریک نے بدھ مت کو کمزور کر کے شومت کو فروغ دیا، یہی شیومت صوابی، مردان اور کابل تک پھیل گیا، چنانچہ مردان کے کہ سکرہ میں، کشمیر سچ، میں شیو کے لنگ دریافت ہوئے ہیں، ہیون سانگ کوہ کڑامار کے دامن میں شیو کے ایک بڑے معبد کا ذکر کرتا ہے، جو موجودہ قصبہ شیوا میں ندی کے کنارے واقع تھا۔ ۱۰

### پنجاب کا لاہور

ڈاکٹر احمد حسن دانی نے لاہور پر بڑی بحث کی ہے اور لاہور کو ”اراوتی“ (راوی) سے مشتق بنا دیا ہے۔ انہوں نے البیرونی کے حوالے سے لکھا ہے۔ کہ لہاور ایک علاقے کا نام تھا۔ جس کا دارالخلافہ مندھو کر تھا۔ مسعود سعد سلیمان نے اپنے اشعار میں لہاور اور لہور دونوں الفاظ استعمال کیے ہیں۔ تحقیقات چشتی کا مولف لاہور کو رام چندر جی کے بیٹے ’لو‘ سے مشتق بتاتے ہیں۔ حالانکہ رام کا ملک ایدھیا تھا۔“

پنجاب کے لاہور کا عروج مغلوں کے دور میں ہوا، البتہ اس کا ذکر محمود غزنوی کے دور میں ملتا ہے۔ کیونکہ ملک ایاز اسی لاہور کا گورنر تھا۔ سر اولف کیرو پنجاب کے لاہور کو لاہور (صوابی) کی شاخ سمجھتا ہے۔ یہ بات سمجھ میں آنے والی ہے کہ لاہور (صوابی) کا شاہی خاندان یہ نام پنجاب لے گیا ہو گا، رہی یہ بات کہ محمود کے وقت میں اتنی جلد کیونکر اس نام کو فروغ ملا؟ ہو سکتا ہے، یہ نام کچھ عرصہ پہلے منتقل ہوا ہو۔ اور چونکہ وہاں صوابی لاہور کے با اثر خاندان منتقل ہوئے تھے۔ اس لیے محمود نے بھی اسے لاہور کا نام دیا ہو۔ انگریزوں نے پنجاب اور صوابی کے لاہور میں فرق کرنے کے لیے، لاہور (صوابی) کو چھوٹا لاہور کہنا شروع کیا اور خط و کتابت میں اس کی سپیلنگ LAHOR کو رواج دیا جبکہ پنجاب کے لاہور کو بڑا لاہور LAHORE کے نام سے میٹر کیا۔

لوہاروں کے نام سے ہندوستان میں کئی جگہیں ہیں جن میں ریاست لوہارو مشہور



ہوتی، اسی ریاست کے نوابین کے ذکر مرزا غالب کے خطوط میں ملتا ہے۔ ان کی بیوی امراؤ بیگم نواب الہی بخش رئیس لوہارو کی بیٹی تھی۔

### ہندو شاہیہ لاہور کا دبدبہ

المیرونی نے اندپال کی بہادری اور خودداری کے قصے لکھے ہیں۔ سر اولف کیرو نے لکھا ہے کہ ہندو شاہیہ کے حکمران اتنے مقبول اور صاحب ثروت تھے کہ ان کے سکوں کی نقل، خلیفہ بغداد مقتدر باللہ نے اپنی قلمرو میں چلائی، بغداد کے اُس زمانے کے سکے رنگ روپ میں ہندو شاہیہ کا چربہ تھے۔ علاوہ ازیں اس خاندان نے دریائے سندھ کے کنارے ہنڈ سے ۵ میل مشرق کی طرف ایک مضبوط قلعہ بنایا تھا۔ اس قلعے کے آثار تربیلا ڈیم سے ایک کلومیٹر جنوب میں جھیل کے کنارے اب موجود ہیں۔ افسوس یہ ہے کہ ہندو شاہیہ کے بعد لاہور (صوابی) تاریخ کے اندھیروں میں چھپ گیا اور اس کی حیثیت گھٹ کر رہ گئی۔

### شاہ میری خاندان

کشمیر میں ہندوؤں کے بعد شاہ میر برسر اقتدار آیا۔ شاہ میر ۱۳۴۲ء میں فوت ہوا، اسی شاہ میر کا پوتا سلطان شہاب الدین ۱۳۵۴ء میں برسر اقتدار ہوا، کشمیر کا انتظام کرنے کے بعد وہ پچاس ہزار فوج کے ساتھ سندھ کی طرف بڑھا۔ سندھ کے جام کو شکست دینے کے بعد وہ دریائے سندھ کے کنارے اوہند (ویہند) آیا۔ یہ وہی لاہور والا ویہند ہے جسے آج کل ہنڈ کہا جاتا ہے ہنڈ کیمقام پر مشہور صوفی سید علی ہمدانی اور سلطان کی ملاقات ہوئی۔ اسی سید علی ہمدانی کے فرزند تاج الدین، کشمیر کے سلطان کے وزیر جنگ تھے۔ سید علی ہمدانی کی کوششوں سے سلطانہ اور والی لاہور کے درمیان راضی نامہ ہوا، سلطان شہاب الدین نے پشاور پر قبضہ کیا، گرد و نواح کے افغانوں کو مطیع بنایا، دیر، سوات سے ہوتا ہوا کاشغر گیا اور وہاں سے کشمیر مراجعت کی۔ سید علی ہمدانی مردان اور باجوڑ سے ہو کر افغانستان میں داخل ہوا۔ وہاں پیار ہو کر واصلِ حجت ہوا۔

### سلطان قطب الدین ۱۹۷۳ء تا ۱۹۸۹ء

اسی بادشاہ کے عہد میں لوہارو خاندان نے بغاوت کی، یاد رہے کہ لوہ کوٹ (لوہارین) سے محمود غزنوی بھی نامراد لوٹا تھا۔ سلطان قطب الدین کے سپہ سالار لولاکا کو شکست ہوئی۔ قطب الدین کے بعد اس کا بیٹا سلطان سکندر برسر تخت بیٹھا۔

### سلطان سکندر

اسی بادشاہ نے اپنے دادا شہاب الدین کے علاقوں کو دوبارہ فتح کرنا چاہا۔ ۱۹۳۵ء میں چنانچہ ایک فوج گراں لیکن دریائے سندھ کے کنارے لاہور پہنچ گیا، لاہور (ہنڈ) کے حکمران فیروز نے شکست تسلیم کی۔ اور اپنی بیٹی میرا کو سلطان کے عقد میں دیا۔ اپنی میرا کے بطن سے شاہی خان پیدا ہوا، جو تاریخ میں سلطان بڈشاہ کے نام سے شہرت رکھتا ہے۔ شاہی خان جو سلطان زین العابدین بڈشاہ کے نام سے اپنے کارناموں کے لئے مشہور ہے۔ عمارت، شعر و ادب اور باغات بنوانے میں وہ مغلوں کا پیش رو تھا، بڈشاہ تیمور لنگ کے حملے کے وقت کم عمر تھا وہ ۱۴۲۰ء سے ۱۴۷۰ء تک حکمران رہا۔ ۱۲

افسوس سے کہنا پڑتا ہے کہ سلطان زین العابدین کے بعد لاہور (صوابی) کا ذکر کسی تاریخ میں نہیں ملتا جو لاہور، قبل از مسیح میں سلاٹورا کے نام سے مشہور تھا۔ وہ ۱۳۹۵ء میں سلطان سکندر کے ہاتھوں پائمال ہوا۔ فیروز والی ہنڈ کے بعد ہمیں کسی اور حکمران کا پتہ نہیں۔ البتہ اس کی بیٹی میرا کی اولاد سینکڑوں سال تک کشمیر میں حکمران رہی۔ جس میں سب سے جلیل القدر زین العابدین بڈشاہ تھے۔ ۱۳۹۵ء میں لاہور (ویہند) کا حکمران فیروز تھا، اس کی نسل کے متعلق معلوم نہیں، کہ افغان تھا یا عرب؟ اس کی بیٹی میرا دوسری شہزادی تھی جس نے کشمیر اور ہنڈ (لاہور) کے درمیان سسرالی، دامادی کا رشتہ جوڑا۔ دو صدیوں تک لاہور تاریخ کی نظروں سے اوجھل رہا۔ تا آنکہ ۱۵۸۱ء میں اکبر اعظم انک میں ہو گیا۔ ابوالفضل نے لاہور اور ویہند کا دورہ کیا۔ ویہند کا دورہ کیا۔ ویہند کے قلعہ کو اس نے بہت مضبوط

قلعہ کیا ہے۔ پھر تقریباً اڑھائی سو سال گزرنے کے بعد سید احمد شہید ۱۸۲۷ء میں ویہند آیا، انہوں نے اس قلعہ کو مسمار کروانا چاہا۔ مگر قلعہ کی مضبوطی کے پیش نظر اُسے چھوڑ دیا۔

### برصغیر کے محققین کا تسامخ

لاہور پر جتنے مؤرخین نے قلم اٹھایا ہے ان میں بہت کو کسی نہ کسی حوالے سے مغالطہ ہوا ہے، بجز پروفیسر سخاؤ کے، وہ لکھتے ہیں کہ:

قلعہ لاہور یا لاہور کو لاہور یا لاہور کے ساتھ گڈمڈ کرنا درست نہیں۔ کیونکہ لاہور یا لاہور ایسی جگہ ہے جس کا محل وقوع معلوم نہیں، البیرونی نے قانون سعودی، میں لاہور کا عرض بلد اور طول بلد جیسا بیان کیا ہے وہ ہنٹر کے گزیر آف لاہور سے زیادہ متفاوت نہیں۔ موازنے کے لیے یہ جدول ملاحظہ فرمائیں

عرض بلد	طول بلد		
33-40	98,0620	لاہور	البیرونی
33-44		پشاور	ایضاً
33-47		کابل	ایضاً
34-30		ایضاً	ہنٹر
34-45 <sup>۱</sup>		پشاور	ایضاً

سید محمد لطیف نے اپنی کتاب لاہور میں جو عرض بلد اور طول بلد دیا ہے، وہ کچھ یوں ہے: عرض بلد 31,34'5-N طول بلد 74,21'E۔ اس سے قارئین خود اندازہ کر سکتے ہیں کہ البیرونی اور سید محمد لطیف کے خطوط عرض و طول بلد میں واضح فرق ہے؟ ڈاکٹر سخاؤ چونکہ جغرافیہ کے ماہر تھے، اس لیے انہوں نے مذکورہ خطوط کے متعلق لکھا ہے کہ یہ لاہور پنجاب والا، لاہور نہیں بلکہ کوئی نامعلوم مقام ہے۔ چونکہ ان کو غالباً موجودہ صوبہ خیبر پختونخوا کے ضلع صوابی کے تحصیل لاہور کا علم نہیں تھا۔ نہ ہی وہ اس قصبے کی تاریخی اہمیت سے باخبر تھے اسی لیے وہ لکھتے ہیں کہ یہ کوئی نامعلوم جگہ ہے۔ حالانکہ تحقیق سے بہت آسانی کے ساتھ یہ اندازہ ہو جاتا ہے کہ یہ موجودہ ضلع صوابی کا علاقہ ہے جسے عموماً 'چھوٹا لاہور' کہتے ہیں۔

خان بہادر لطیف نے بڑی کوشش کی ہے کہ لاہور (پنجاب) کو ولادت مسیح سے ہزاروں

سال قدیم ثابت کیا جائے۔ یہی کوشش سید میر بخاری نے، لاہور تاریخ کے آئینے میں کی ہے۔ مگر دونوں گھوم پھر کر، ترک شاہیوں ہندو شاہیوں کے عہد میں آ جاتے ہیں۔ ترک شاہیوں کے دور سے پہلے لاہور، کے لفظ کو ثابت کرنا مشکل ہے۔ خان بہادر صاحب نے بلاذری کا حوالہ دیا ہے۔ جسے ہم نقل کر چکے ہیں، کہ ملتان اور کابل کے درمیان عربوں نے بنا اور الاہور میں ترک شاہیوں سے مڈھ بھیڑ کی تھی۔ ملتان اور کابل کے درمیان پنجاب کا لاہور کیسے آ سکتا ہے؟ اس لئے اس بات میں کسی شک کی گنجائش نہیں کہ یہ موجودہ تحصیل لاہور ہی ہے کہ جہاں یہ ہندو شاہی اور عربوں کے درمیان جنگیں لڑی گئی تھیں۔

### کلارجک

ابو ریحان البیرونی کا ایک حوالہ ”کلارجک“ پہاڑ کے متعلق ملتا ہے جسے خان بہادر لطیف نے یوں بیان کیا ہے کہ ہمالیہ کے پہاڑ نکاسا (نیکسلا) اور لاہور سے نظر آتے ہیں، (ایم، دینو اور ایلینٹ دونوں اس موخرالذکر کا تلفظ، لہور، لوہارو، لہاوور، اور لوہاوور کرتے ہیں) ۳ یہ حوالہ بالکل صحیح ہے۔ مگر ان کا استخراج اور تشریح غلط ہے۔ البیرونی نے جس پہاڑی سلسلہ کا ذکر کیا ہے وہ ہمالیہ نہیں، بلکہ کلارجک ہے۔ یہ غلطی سید میر بخاری سے بھی سرزد ہوئی ہے۔ بخاری صاحب نے کلارجک، کو کوہ مہابن تصور کیا ہے۔ جو ضلع صوابی کی شمال مغربی سرحد پر واقع ہے۔ لفظ کلارجک دراصل تین الفاظ کا مجموعہ ہے۔ کل (کالا) لاڑ (پہاڑ) جک (چک) علاقہ۔ یعنی کالے پہاڑوں کا علاقہ۔ سولہویں صدی عیسوی میں جب یوسفزئی قبیلہ نے اس علاقے پر قبضہ کیا تو اس سلسلہ کوہ کا نام ’تورغر‘ رکھا آج بھی اسے لوگ ’تورغر‘ یا کالا ڈھا کہ کے نام سے جانتے ہیں۔ تورغر سکھوں اور انگریزوں کے لیے درد سر بنا رہا۔ یہاں سید احمد شہید بریلوی بھی ایک پہاڑی کھوہ میں مورچہ زن رہے تھے، پھر ۱۸۴۸ء سے لیکر ۱۹۱۸ء تک ہندوستانی مجاہدین کی پناہ گاہ رہا، انگریزوں نے مہمات کوہ سیاہ کے نام سے بہت جنگیں لڑیں۔ زیادہ تر ناکام ہوئیں۔ چونکہ عربی میں لاڑ کو لار۔ اور چک، جک لکھا گیا ہے۔ اس لیے کلارجک جغرافیائی خدوخال کے تعین میں مورخین نے ٹھوکریں کھائیں، حالانکہ یوسفزیوں نے کلارجک کا ترجمہ، تورغر بجا طور پر کیا ہے۔ تورغر ۲۰۱۰ء میں (غالباً)

باقاعدہ طور پر صوبہ خیبر پختونخواہ کا ایک ضلع بن گیا ہے۔ کلارجک کی بلندی سطح سمندر سے ۷۰۰۰ فٹ کے لگ بھگ ہے۔ ہندکو اور ہزارہ کے لوگ اسے کالا ڈھا کہہ کتے ہیں۔

### لہانور

خان بہادر لطیف نے امیر خسرو کے قران السعدین سے ایک شعر نقل کیا ہے

از حد سامانیہ تا لہانور  
ہیچ عمارت نیست مگر دار قصور

جناب تھارٹن نے لہانور کو لوہانگر کی تحریف قرار دیا ہے۔ سامانیہ سے کیا مراد ہے؟ امیر خسرو کے زمانے میں سامانیہ کہاں تھا؟ سامانیوں کی حکومت تو غزنویوں کے زمانے میں تھی۔ دار قصور سے مراد قصور شہر ہے؟ لہانور کا ذکر اور کسی مورخ کے ہاں نہیں ملتا۔ امیر خسرو ملتان کے مضافات میں قید ہوئے تھے۔ اب معلوم نہیں، سامانیہ اور لہانور کہاں تھا؟ اشمس کے زمانے میں جلال الدین خوارزم شاہ پنجاب کے کوہ نمک میں پناہ گزین تھے۔ شاید لہانور کوہ نمک کے آس پاس کہیں ہو۔ ہمیں ایسے ہزاروں مقامات کے نام سے واسطہ پڑتا ہے کہ جس کا صحیح جغرافیہ اور محل وقوع واضح نہیں۔ البتہ تھوڑی سی تحقیق سے اس بات کا یقیناً اندازہ ہوتا ہے کہ کسی شعر یا نثر میں کسی مقام کا ذکر ہوتا ہے۔

### لوہ کوٹ

تاہم خان بہادر لطیف یہ تسلیم کرتے ہیں، کہ لاہور (پنجاب) کا پرانا نام، لوہ کوٹ، تھا۔ لوہ کوٹ کے متعلق ہم پہلے بتا چکے ہیں کہ افغانستان کے علاقے ننگر میں ایک مضبوط قلعہ کا یہی نام تھا۔ جسے اب لوگر (لوہ گڑھ) کہتے ہیں کوٹ اور گڑھی یا گڑھ کا مطلب قلعہ ہے۔ یہ نام ترک شاہوں کے عہد میں دریائے سندھ کے کنارے سالاتورا منتقل ہوا۔ لوہ کوٹ کا مطلب ہے قلعہ روئیں لوہے کا قلعہ، البیروٹی کا بیان ہم پیچھے درج کر چکے ہیں، ان کے مطابق لاہور (صوابی) کا قلعہ انتہائی مضبوط تھا۔ ابوالفضل نے بھی آئین اکبری میں دیہند کے متعلق یہی لکھا ہے۔ دیہند کے قلعے کی دیواریں اب بھی اپنی پختگی کا اعلان کر رہی ہیں۔

دیہند لاہور سے چار میل کے فاصلے پر مشہور گزرگاہ ہے۔ جسے آج کل ہنڈ کہتے ہیں۔ اس حوالے سے سر جان مارشل لکھتے ہیں:

ٹیکسلا ترک شاہیوں کی مفتوحات میں شامل تھا، ۸۷۰ میں ترک شاہیوں نے یعقوب لیث کے ہاتھوں شکست کھائی، انہوں نے اپنا تخت اوہند منتقل کیا۔ اور یہیں پر ان کے بعد ہندو شاہیہ نے عنان اقتدار اپنے ہاتھ میں لے لیا۔ یہ حکومت ۱۰۱۳ء تک رہی، تا آنکہ محمود غزنوی کے ہاتھوں تروچن پال نے ہزیمت اٹھائی۔ ۵

یہاں یہ بات قابل ذکر ہے کہ ہندو شاہی کی خاندان جب کابل سے شکست خوردہ ہو کر نکل آئے تو اوہند کے مقام کو اپنا نیا دارالحکومت بنا لیا۔

### سنگ بنیاد

سر جان مارشل نے لکھا ہے، کہ ٹیکسلا، دریائے سندھ سے تین دن کے فاصلے پر تھا۔ یہ ان دنوں کی بات ہے جبکہ پھکڑا اور بیل گاڑی کا رواج نہیں تھا۔ ممکنہ طور پر ہم یہ عہد ۲۰۰۰ ہزار قبل مسیح لے سکتے ہیں۔ ۶

ان جملوں میں دریائے سندھ سے مراد دیہند (ہنڈ) ہی ہے۔ کیونکہ ازمنہ قدیم میں ہنڈ (اودھے بندپور) ہی تاریخی گزرگاہ تھا۔ اسی گھاٹ سے ہنخامشی شاہنشاہ پار اترے تھے۔ اور اسی گزر سے اسکندر مقدونی نے دریائے سندھ عبور کیا تھا۔ اس کا سیدھا سادہ مطلب یہ ہو سکتا ہے کہ قدیم آریاؤں نے اسی پتن سے دریائے سندھ کو عبور کیا تھا، کیونکہ ان کے گیتوں میں سواستو (دریائے سوات) کی تعریف بھی ملتی ہے۔ اودھے بندپور اگر دو ہزار قبل مسیح میں مشہور گھاٹ تھا تو یہاں آبادی بھی ہوگی اور یہ تو ہم بتا چکے ہیں کہ اودھے بند (دیہند) لاہور (صوابی) سے چار میل کے فاصلے پر ہے اور تاریخی اعتبار سے ایک اہم مقام تھا۔

خان بہادر لطیف نے دیشو بھاگا، کے حوالے سے لکھا ہے کہ لاہور کا ہندوانہ نام لاواپور، رام چندر کے بیٹے لوا، کے نام پر رکھا گیا تھا۔ راجپوتانہ کی قدیم تاریخ میں اسے لوہ کوٹ، کہا گیا ہے۔ یہی موقف ہم تحقیقات چستی اور خلاصہ التواریخ کے حوالے سے پچھلے صفحات میں بیان کر چکے ہیں۔

خان بہادر محمد لطیف نے لاہور کی تاریخ، تحفۃ الوصلین، مصنفہ شیخ احمد زنجانی

(۱۰۴۳ء) کے حوالے سے لکھی ہے۔ شیخ احمد نے بھی لاہور کو لوہ چنڈ، کی دین قرار دیا ہے اور اس شہر کا نام لوہارپور نقل کیا ہے آگے شیخ احمد رنجانی کے حوالے سے قطعہ تاریخ بھی درج کیا ہے وہ یہ ہے۔

محمود بنا کرد چو لاہور، لہانور  
در ہند یکے کعبہ مقصود بنا کرد  
اندیشہ چوں کردم پئے تاریخ بنائش  
فی الفور خرد گفت کہ محمود بنا کرد

ترجمہ: جب محمود غزنوی نے لاہور کو لہانور بنایا۔ ہندوستان میں گویا، کعبہ مقصود، تعمیر

کروادیا۔ تاریخ بنا کیلئے، میں سوچ رہا تھا، کہ اچانک خرد بول پڑا، محمود نے بسایا۔

اس قطعہ سے پہلی بات یہ معلوم ہوئی کہ لاہور کو لوہانور (لہانور) کا نام محمود نے دیا تھا جسے بعد میں امیر خسرو دہلوی نے *قرآن السعدین* میں دہرایا۔ دوسرا امر یہ متوشح ہوا کہ لاہور کی تاریخ بنیاد ابجدی حساب سے ۴۰۰ھ بنتی ہے۔

مندرجہ بالا شعر کے آخری ”محمود بنا کرد“۔ محمود بنا کرد سے ۳۷۵ کی عدد برآمد ہوتی ہے کہ ۲۵ اور ملائی جاتے تو ۴۰۰ کا ہندسہ نکلتا ہے۔ لطیف مذکور نے ۳۹۵ھ کا سال نکالا ہے جو ۱۰۰۴ھ کے برابر مانا جا سکتا ہے۔ جبکہ ۴۰۰ھ بمطابق ۱۰۰۸ء مانا جائے گا۔ محمود غزنوی کی تعمیر نو کے بعد یہ شہر محمود پور بھی رہا۔ لیکن یہ نام رواج نہ پاسکا۔ اب اس قطعہ تاریخ کا تجزیہ کرنے کی سعی کرتے ہیں۔

پہلی بات تو یہ ہے کہ *تختہ الواصلین* کرامات و سلوک کی کتاب ہے۔ جبکہ شیخ احمد رنجانی سے پہلے ہمیں ابو ریحان البیرونی جیسے محقق کی تصریحات درج کر چکے ہیں۔ البیرونی محمود غزنوی کے عہد میں لاہور (صوابی) نندنہ (کوہ نمک) اور کالجرتک گئے تھے۔ کتاب الہند ۱۲۰۰ سال سے مستند اور معتمد دستاویز مانی جاتی رہی ہے۔ محمود غزنوی نے ۴۰۰ھ بمطابق ۱۰۰۸ء لاہور یا لہانور کی از سر نو تعمیر کی تھی۔ حالانکہ اس جگہ کی تاریخ کافی پرانی ہے۔ اب ہم اس امر کا جائزہ لیں گے کہ ۱۰۰۸ء یا بقول خان بہادر لطیف ۱۰۰۴ء میں محمود غزنوی نے پنجاب کا لاہور فتح کیا تھا؟ اگر البیرونی کی تصریحات کے مطابق پنجاب کا

لہاور، شہر نہیں، بلکہ علاقہ تھا۔ جس کا مرکزی مقام منڈھو کر تھا۔ یہی نتیجہ احمد حسن دانی نے المیرونی کے بیانات سے نکالا ہے۔

سید محمد لطیف نے اپنی کتاب کے ص ۳۵۲ پر لکھا ہے۔

"Lahor became part and parcel of Mohammaden empire of Ghazi in 1002 A.D."

اب ایک مستند مورخ آرسی مومجدار کا حوالہ پڑھیے

In 1008 A.D. Muhammad of Ghazna routed the troops of Anandpala led by Prince Brahmarapala at the buttle of Waihind and pursued the fugitives as far as Bhimmagar.

ایک اور پیرا گراف ملاحظہ ہو

The fall of most celebrated Hindu Shrine of the age in 1026 A.D. Synchronised with the extinction of the Hindu Shahia Kingdom of Punjab.<sup>۸</sup>

آرسی۔ مومجدار لاہور (پنجاب) کا ذکر تک نہیں کرتا۔ جس لاہور اور لہانور کا ذکر سید محمد لطیف نے کیا ہے۔ وہ لاہور (دیہند) کی فتح ۱۰۰۸ء کا ہے۔ جو قطعہ تاریخ تحفۃ المومصلین نے نقل کیا ہے۔ وہ فتح دیہند کا تعمیر لاہور (صوابی) کا ہے۔ اس لئے یہ تاریخی واقعات اور اس کا خود خال اس بات پر دلالت کرتا ہے کہ یہ پنجاب کا لاہور ہے۔

## پنجاب کا الحاق

محمود نے ۴۱۳ھ میں پنجاب پر قبضہ کرنے کی غرض سے پیش قدمی کی۔ جے پال ثانی شکست کھا کر بھاگ گیا، سلطان محمود نے پنجاب کو باقاعدہ اپنی سلطنت میں شامل کر کے ایاز کو یہاں کا پہلا صوبیدار مقرر کیا اور اپنے نام کا سکہ جاری کر دیا۔ چند ماہ بعد، محمود نے راجا نندا کو سزا دینے کے لیے کالچر کا رخ کیا۔ راجا نندا نے نہ صرف اطاعت اختیار کی بلکہ محمود کی مدح میں ہندی زبان میں قصیدہ لکھا۔ اس کے بعد محمود نے اسے بخش دیا اور غزنی واپس چلا گیا۔<sup>۹</sup>

سید محمد لطیف نے حدیقتہ الاقالیم، مصنفہ مرتضیٰ حسین سے دو حوالے نقل کیے ہیں:

(۱) وچون بیروہ ایام معموری آن روی بانخطاط نہاد، دار الحکومت شہر سیالکوٹ مقرر گشت“



ترجمہ: اور جب گردش ایام سے اس شہر کی آبادی زوال پذیر ہوئی۔ دارالحکومت سیالکوٹ مقرر ہوا۔ (۲) وچون سلطان محمود غزنوی فتح ہند نمود، ملک ایاز بآبادی آن کوشیدہ، و شہرے تجدید و قلعہ پختہ تعمیر ساخت“

ترجمہ: اور جب سلطان محمود غزنوی نے ہند (ہنڈ) فتح کیا۔ ملک ایاز اس کی تعمیر میں لگ گیا۔ شہر کی تعمیر نو کروادی اور پختہ قلعہ بنوایا۔

### ہند

حدیقتہً الاتقالکیم ہمارے سامنے نہیں ہے اور نہ ہمیں مرتضیٰ حسین کا عہد معلوم ہے، بے شک سیالکوٹ پرانا شہر ہے اور اس کا قدیم نام ”سکالا“ بیان ہوا ہے، یہ وضاحت نہیں ہوئی کہ کونسا شہر زوال پذیر ہوا؟ البتہ شیر شاہ سوری کے زمانے میں ایسا ہوا تھا۔ جو ۱۵۳۰ء کے بعد کا واقعہ ہے۔ دوسرے بیان سے معلوم ہوتا ہے کہ محمود غزنوی نے ہند (ویہند) فتح کیا۔ ملک ایاز کو اس کی آبادی پر مامور کر دیا۔ ملک ایاز نے شہر کی تجدید کے ساتھ قلعہ پختہ بھی تعمیر کروا دیا۔ اگر ہند سے مراد ہندوستان کی فتح ہوئی۔ تو پھر ”ملک ایاز بآبادی آن کوشیدہ اور شہرے تجدید و قلعہ پختہ تعمیر ساخت“، کا کیا مطلب بنتا ہے؟ ہند کی آبادی لغویات ہے جبکہ جملہ متصل میں تجدید شہر اور تعمیر قلعہ کا بیان ہے۔ جس سے واضح ہوتا ہے کہ یہ بیان ویہند جسے ہنڈ کہتے ہیں اور فارسی میں ہنڈ کا املا ہنڈ ہے۔ شہر کی تجدید سے مراد لاہور (صوابی) کی تعمیر نو ہے۔ جبکہ پختگی قلعہ لاہور کی بھی ہو سکتی ہے اور ویہند (ہنڈ) کی بھی۔

ایک اور حوالہ تاریخ افغانستان کا پڑھیے

”سلطان محمود در ۳۹۹ھ در دیہند انڈپال را شکست داد، و پسرش ترلوچن پال بجائش

نشت“ ۱۰

میر سید بخاری چونکہ لاہور (صوابی) کے رہنے والے تھے ان کے بچپن ۱۹۵۰ء میں لاہور کے سات مقامات پر قلعوں اور کھنڈرات کے باقیات تھے۔ جن میں پختہ باولیاں تھیں چوڑی چکلی بنیادیں ٹیلے اور خشت و سنگ کے ڈھیر تھے۔

۱۳۹۷ء میں کشمیر کے شاہ سکندر نے لاہور (ویہند) کے والی فیروز کو شکست دے کر، اس کی بیٹی میرا سے شادی کی۔ اس تاریخی واقعہ کے بعد لاہور (ویہند) گمنامی کی تاریکیوں

میں ڈوب گیا۔ بہت سارے جدید مصنفین نے اپنی اپنی کتابوں میں اس جغرافیائی تشریح کو لاہور (پنجاب) کے ساتھ گڈ مڈ کیا۔ اس وجہ سے تاریخی اور سیاسی اعتبار سے اس کی اہمیت تاریخی میں چلی گیا۔ یہاں تک کہ برصغیر کے مورخین اس تاریخی مقام کے بدلے، لاہور (راوی) کا ذکر کرتے رہے۔ چند ایک مورخین نے اس پایہ تخت کی نشاندہی کی ہے، لیکن نوجوان نسل نہ کتابیں پڑھتی ہے اور نہ اسے اپنی تاریخ سے لگاؤ ہے۔ نہ محکمہ آثار قدیمہ کے پاس حفاظت نگہداشت کا بجٹ ہے اور نہ انتظام۔ اس قوم کا خدا حافظ ہے۔

اس مضمون میں جس اہم نکتے کی طرف قارئین کی توجہ مبذول کرنا چاہتا ہوں وہ یہی تاریخی حقیقت ہے کہ لاہور، برصغیر کی سیاست میں ایک اہم شہر تھا۔ جس نے موجودہ پاکستان کے علاقوں میں ہندومت کے زوال اور اسلام کی عروج میں بڑا کردار ادا کیا تھا۔

اب تک جن نکات پر بحث ہوئی ہے، ان کا ماحصل یہ ہے:

- ۱- ویہند کا اصل نام اودھے بند پور تھا۔
- ۲- ویہند آریاؤں کی آمد کے ساتھ اہم گزر گاہ بن گیا۔
- ۳- اسی مقام سے نیکسلا کا فاصلہ تین دن کا تھا۔
- ۴- اودھے بند پور کے مختلف نام یہ تھے۔
- ۵- دیہند، ویہند، ہند، اودھے نگر، اوہند۔ اُت کھانڈ، اف کھانڈ، درہ ہند (تاریخ پشاور کے مطابق)، اند، اونہند، بہندہ، بردہ بند (تاریخ کشمیر) پشتون اسے انڈ کہتے ہیں۔
- ۵- سکندر اعظم نے اسی مقام سے دریا عبور کیا تھا۔
- ۶- محمود غزنوی نے انند پال کو ۱۰۰۸ء میں یہاں شکست سے دوچار کیا تھا۔
- ۷- ملک آریاز نے اس شہر کی تجدید و تعمیر نو کروائی۔
- ۸- پہلے پہل ترک شاہیوں نے لاہور (ویہند) کو دارالخلافہ بنایا۔
- ۹- ہندو شاہیہ نے بھی اسے صدر مقام برقرار رکھا۔
- ۱۰- ویدا رانی، بھیم پال کی نواسی لوہارو خاندان سے تعلق رکھتی تھی۔ جس کی شادی کھشیا گپتا راجا کشمیر سے ہوئی تھی۔

- ۱۱- لاہور (صوابی) کا پرانا نام سلا تورا، (تیز دریا، تیز پانی) تھا۔
- ۱۲- پابنی ۴۰۰ ق م میں اسی مقام پر پیدا ہوئے، جس کی کتاب اوشیائے کون، سنسکرت کا گرامر ہے۔
- ۱۳- کھشیا گپتا کے بعد، کشمیر میں دیدا رانی نے خاندان لوہارو کی نیورکھ دی۔
- ۱۴- لاہور، لوہ کوٹ کا مطلب لوہے کا قلعہ ہے۔ لاہور، لوہے کے کاروبار کا مرکز۔
- ۱۵- ہندو شاہیہ کے انتشار کے بعد، لاہور (پنجاب) نمایاں ہونے لگا۔
- ۱۶- الیہرونی کے زمانے میں لاہور پنجاب کے ایک علاقے کا نام تھا۔ جس کا صدر مقام مندا ہو کر یا منداھا کر تھا۔
- ۱۷- ٹیکسلا اور لاہور (صوابی) سے کلارچک (کالا پہاڑ) کی بریلی چوٹیاں نظر آتی تھیں۔
- ۱۸- سلطان شہاب الدین کشمیر کے سلطان نے لاہور کو کشمیر کا حصہ سمجھ کر فتح کیا تھا۔
- ۱۹- خاندان لوہارو نے کشمیر میں لوہ کوٹ، لوہ گڑھ اور لوہارین کے ناموں سے بستیاں بسائیں۔
- ۲۰- ریاست لوہارو، ہندوستان میں خاندان لوہارو کی یاد گار تھی۔
- ۲۱- اسکندر، سلطان کشمیر نے ۱۳۹۷ء میں دوبارہ لاہور کو فتح کیا۔ اور شہزادی میرا سے شادی رچائی بقول اقبال
- ضبط کن تاریخ را پایندہ شو - از نفس ہائے رمیدہ زندہ شو

## حوالہ جات

- ۱- دانی احمد حسن، History of Pakistan، لاہور، سنگ میل پبلیکیشنز، ۲۰۰۸ء، ص ۳۳۱۔
- ۲- پلاٹس، جوہن، ڈی، Dict of Classical Hindi، لاہور، سنگ میل پبلیکیشنز، ۱۹۹۳ء، ص ۲۶۸۔
- ۳- کامل دوست محمد و قلندر مومند، کلیات رحمان بابا، پشاور، کوہاٹ روڈ، ۱۹۸۳ء، ص ۹۷۔
- ۴- کیرو، سر اولف، The Pathans، کراچی، اکسفورڈ یونیورسٹی، ۲۰۰۵ء، ص ۹۷۔
- ۵- دانی احمد حسن، History of Pakistan، لاہور، سنگ میل پبلیکیشنز، ۲۰۰۸ء، ص ۳۳۱۔
- ۶- کیرو اولف، The Pathans، کراچی، اکسفورڈ یونیورسٹی پریس، ص ۱۰۶۔

- ۷- ایضاً، ص ۱۱۰۔
- ۸- موجودہ آدمی، Advanced History of India، جلد اول، لاہور، عزیز پبلشرز، ص ۱۶۳۔
- ۹- صوفی Kashmir GMD، لاہور، یونیورسٹی آف پنجاب، ۱۹۴۹ء، ص ۵۸۔  
Modern Loharain is a vally in Punch, Queen Didda was a grand daughter of King Bhema of udhabauda Didda, mother was daughter king Bhima.
- ۱۰- عبدالغنی خواجہ، شاردا: تاریخ کے ارتقائی مراحل: میرپور آزاد کشمیر، ویری ناگ پبلشرز، ۲۰۰۹ء، ص ۱۲۰۔
- ۱۱- دانی احمد حسن، History of Pakistan، لاہور، سنگ میل پبلیکیشنز، ۲۰۰۸ء، ص ۳۴۰-۳۴۳۔
- ۱۲- صوفی Kashmir Eng: G.D.M.، یونیورسٹی آف پنجاب لاہور، ۱۹۴۹ء، ص ۱۴۰-۱۴۳۔  
نوٹ: ۱۹۸۷ء میں میر سید بخاری نے ”لاہور تاریخ کے آئینے میں“ لکھی۔ جس میں انہوں نے لاہور (صوابی) کی تفصیلات لکھی ہیں۔ افسوس کے ساتھ کہنا پڑتا ہے کہ اسرائیلی نظریے کے تحت انہوں نے لاہور کو ۳۷۵۰ ق م کا شہر بتایا ہے اور اس کے ڈانڈے سمیری تہذیب سے ملائے ہیں۔ حالانکہ تاریخ شواہد اس ادعا کے خلاف جاتے ہیں لاہور اور ہنڈ پر مزید تحقیق کی ضرورت ہے۔
- صلائے عام ہے یارانِ نکتہ دان کے لیے
- ۱- سخاؤ، ڈاکٹر ایڈورڈ، سی Alberuni's India، یونیورسٹی آف لاہور، ۱۹۶۲ء، ص ۱۷۰۔  
The Laahur of Punjab must not be mixed with Lahor situation unknow، جلد دوم، ص ۴۷۰۔
- ۲- لطیف، سید محمد، Lahore its Story & Remains، لاہور، سندھ پرنٹرز، ۱۹۸۱ء، ص ۸۴۔
- ۳- ایضاً، ص ۳۔
- ۴- ایضاً۔
- ۵- مارشل، سو جان Taxila، لندن، کیمبرج یونیورسٹی، ۱۹۶۰ء، ص ۳۹۔
- ۶- ایضاً، ص ۲۔
- ۷- لطیف، سید محمد، Lahoreits Story & Remains، لاہور، سندھ پرنٹرز، ۱۹۸۱ء، ص ۳۵۳۔
- ۸- موجودہ آر، سی۔ An Advanced History of India، جلد اول، لاہور، عزیز پبلشرز، اردو بازار، ص ۱۸۳۔
- ۹- سالک عبدالحمید، مسلم ثقافت ہندوستان میں، لاہور، ادارہ ثقافت اسلامیہ کلب روڈ ۱۹۸۲ء،